

नागपुर जाते वत
खवासा बॉर्डर पर
कार और बस की
आमने-सामने भिड़ंत

बाइक सवार को
बचाने में हुआ
हादसा, एक गंभीर

मृतकों की पहचान साहनी टेंट के संचालक कपिल साहनी, रेस्टोरेंट संचालक अमित अग्रवाल, और ज्वाली रेस्टोरेंट व मचान ढाबा के संचालक मोनू के रूप में हुई है। तीनों युवा व्यवसायी बुधवार सुबह नागपुर की ओर जा रहे थे। वे अपने व्यवसायिक कार्यों के सिलसिले में शहर से निकले थे।

बाइक सवार को बचाने में
हुआ भीषण हादसा

पुलिस के अनुसार दुर्घटना उस समय हुई जब उनकी कार देवलापार के पास पहुंची। सामने से आ रहा एक बाइक सवार अचानक अनियंत्रित होकर कार की दिशा में आने लगा। कार चालक ने बाइक सवार को बचाने के लिए जैसे ही कार को दूरी दिशा में मोड़ा, सामने से आ रही यात्री बस से उसकी भीषण टक्कर हो गई। टक्कर इतनी जबरदस्त थी कि कार का अगला हिस्सा पूरी तरह क्षतिग्रस्त हो गया। पुलिस ने बताया कि तीनों ने अस्पताल ले जाए जाने से पहले ही दम तोड़ दिया। घायल व्यक्ति को गंभीर हालत में नजदीकी अस्पताल में भर्ती कराया गया है।

तीन युवा व्यवसायियों की दर्दनाक मौत से जबलपुर में मातम

हरिभूमि, जबलपुर। शहर के तीन प्रतिष्ठित युवा व्यवसायियों की बुधवार को नागपुर जाते समय एक भीषण सड़क हादसे में मौत हो जाने से पूरे जबलपुर में शोक की लहर दौड़ गई। यह दर्दनाक हादसा महाराष्ट्र सीमा के पास खवासा बॉर्डर पर उस वक्त हुआ, जब उनकी कार सामने से आ रही यात्री बस से आमने-सामने टकरा गई। हादसे में कार में सवार तीनों युवकों की मौत पर ही मौत हो गई, जबकि एक गंभीर रूप से घायल व्यक्ति को अस्पताल में भर्ती कराया गया है।



शहर में पसरा सन्नाटा, व्यापार जगत में शोक की लहर

इन तीनों युवाओं की अस्मय मौत की खबर मिलते ही जबलपुर के व्यापारिक और सामाजिक जगत में मातम छा गया। तीनों अपने-अपने क्षेत्र में सफल और लोकप्रिय थे। कपिल साहनी जहां शहर के आयोजनों और सामाजिक कार्यों में सक्रिय रहते थे, वहीं अमित अग्रवाल और मोनू अग्रणी रेस्टोरेंट संचालक के रूप में युवाओं के बीच खास चर्चित थे। हादसे की खबर मिलते ही शहर के कई व्यापारिक प्रतिष्ठान बंद रहे और बड़ी संख्या में लोग उनके घरों पर संवेदना व्यक्त करने पहुंचे।



पुलिस जांच में जुटी, शव पोस्टमार्टम के लिए भेजे गए-

सूचना मिलते ही स्थानीय पुलिस और हाइवे पेट्रोलिंग दल मौके पर पहुंचा। पुलिस ने क्रैन की मदद से क्षतिग्रस्त वाहन को सड़क से हटाया और कुछ देर बाद ही वातायत सामान्य कराया। शवों को पोस्टमार्टम के लिए भेजा गया है तथा दुर्घटना की जांच शुरू कर दी गई है। जबलपुर में परिजनों को हादसे की सूचना दे दी गई है, जिसके बाद देर रात तक गमगीन माहौल बना रहा।

हर चेहरा छोड़ गया एक खालीपन-

कपिल, अमित और मोनू तीनों ही जबलपुर के युवा और ऊर्जावान चेहरे थे, जिन्होंने मेहनत से अपने-अपने क्षेत्र में पहचान बनाई थी। उनका यूँ अचानक चला जाना न केवल उनके परिवारों के लिए बल्कि पूरे शहर के लिए एक बड़ी क्षति है। तीन परिवारों के चिराग बुझ जाने से शहर स्तब्ध है, और लोग एक ही सवाल पूछ रहे हैं अगर सड़क पर थोड़ी सावधानी बरती जाती, तो शायद तीनों आज हमारे बीच होते।

सड़ा लिखते रंगे हाथ
पकड़ा गया सटोरिया

जबलपुर। हनुमानताल पुलिस ने डॉक्टर सैन की गली मुन्ना होटल के पास सड़ा पट्टी लिख रहे एक सटोरिया को गिरफ्तार कर उसके पास से दो सड़ा पट्टी व नगद 4 हजार 200 रुपए जब्त किए हैं। हनुमानताल पुलिस थाने से प्राप्त जानकारी के अनुसार गत दिवस मुखबिर की सूचना पर डॉक्टर सैन की गली मुन्ना होटल के पास सड़ा पट्टी लिख रहे हड़्डी गोदाम मुन्ना होटल की गली हनुमानताल निवासी 40 वर्षीय मो. मुस्ताक उर्फ चम्पा को गिरफ्तार कर उसके पास से दो सड़ा पट्टी एवं नगदी 4 हजार 200 रुपये जब्त किए हैं। पुलिस ने आरोपी के विरुद्ध धारा 4(क) सड़ा एक्ट के तहत कार्यवाही की गई।

ट्रेन में युवक की हत्या करने
वाला मामा-ससुर गिरफ्तार

जबलपुर।

धनबाद से उधना जा रही ट्रेन में बीते सोमवार हुए हत्या कांड का आरोपी मामा-ससुर पुलिस के हथ्थे चढ़ गया। जीआरपी ने बुधवार को पिपरिया निवासी गोविंद रघुवंशी को गिरफ्तार किया है। एंडिशनल एसपी जीआरपी भावना मरावी के अनुसार, 27 अक्टूबर को ट्रेन क्रमांक 09040 के कोच एस/4 में चाकूबाजी की वारदात में घायल शैलेन्द्र हांडिया (31 वर्ष), निवासी नर्मदापुरम को गंभीर हालत में जबलपुर स्टेशन पर उतारा गया था, जहां उपचार के दौरान उसकी मौत हो गई। जांच में सामने आया कि शैलेन्द्र की हत्या उसके मामा-ससुर गोविंद रघुवंशी ने ही की थी। पीड़ित के बयान और परिजनों की रिपोर्ट के आधार पर थाना जीआरपी जबलपुर में अपराध क्रमांक 928/25 धारा 109 बीएनएस के तहत प्रकरण दर्ज किया गया था। शैलेन्द्र की मृत्यु के बाद इसमें धारा 103(1) बीएनएस जोड़ी गई। पुलिस आरोपी से हत्या के कारणों और विवाद को लेकर आगे पूछताछ कर रही है।

निगम पेंशनर्स को 2 प्रतिशत

महंगाई राहत की स्वीकृति

जबलपुर। प्रदेश के पेंशनर्स को 2 प्रतिशत महंगाई राहत दिए जाने संबंधी राज्य शासन के आदेश जारी होने के बाद नगर निगम पेंशनर्स को भी इसका लाभ देने का निर्णय लिया गया है। इस संबंध में मध्यप्रदेश शासकीय वाहन चालक एवं यांत्रिक कर्मचारी संघ के प्रतिनिधि मंडल ने निगमाध्यक्ष रिक्रुज विज से भेंट कर महंगाई राहत लागू करने का आग्रह किया था। निगमाध्यक्ष विज ने मामले को संज्ञान में लेते हुए सदन की पूर्व प्रत्यक्षा में स्वीकृति प्रदान करते हुए निगमायुक्त रामप्रकाश अहिरवार को आवश्यक कार्यवाही के निर्देश जारी किए हैं। निर्णय के लिए पेंशनर्स ने निगमाध्यक्ष के प्रति आभार व्यक्त किया।

रवि योग के संयोग में मनेगी देवउठनी एकादशी, शुरू होंगे मांगलिक कार्य

चार माह की योग निद्रा से जागेंगे श्रीहरि विष्णु, होगा तुलसी-शालिग्राम विवाहोत्सव

हरिभूमि न्यूज | जबलपुर

कार्तिक माह के शुक्ल पक्ष की एकादशी के दिन चार माह के विश्राम के बाद भगवान श्री हरि निद्रा से जागेंगे। देवउठनी एकादशी 1 नवंबर को मनाई जाएगी। इस दिन लोग घरों में भगवान सत्यनारायण की कथा सुनने के साथ ही तुलसी-शालिग्राम के विवाह पूजन भी करेंगे। देवों के जागने के साथ ही मांगलिक कार्यों पर लगा विराम भी हट जाएगा और शादी विवाह भी शुरू हो जाएंगे।

विशेष मुहूर्त में होगा पूजन

देवउठनी एकादशी को प्रबोधनी एकादशी, दबोल्यानी एकादशी भी कहा जाता है। सनातन धर्म में देवोत्थान एकादशी तिथि का विशेष महत्व है। यह दिन जगत के पालनहार भगवान विष्णु को समर्पित होता है। देवउठनी एकादशी पर भगवान विष्णु क्षीर सागर में नीद से जागृत होते हैं। इस बार देवउठनी एकादशी पर सवार्थ सिद्धि व रवि योग का संयोग बन रहा है। इन योग में लक्ष्मी नारायण की पूजा करने से साधक को अक्षय फल की प्राप्ति होगी। साथ ही वैवाहिक कार्यों की भी शुरुआत हो जाएगी। इसके साथ ही इस दिन से सभी प्रकार के शुभ मांगलिक कार्य नीव पूजन, गृह प्रवेश यज्ञोपवीत संस्कार, मुंडन, विवाह तथा सभी प्रकार के अन्य शुभ मांगलिक कार्य शुरू हो जायेंगे।



देवउठनी एकादशी का महत्व

आषाढ मास की देवशयनी एकादशी के दिन भगवान विष्णु चार माह के लिए योग निद्रा में चले जाते हैं व देवउठनी एकादशी को योग निद्रा से जागते हैं। पूरे साल में आने वाली एकादशियों में देवउठनी एकादशी को श्रेष्ठ माना गया है। इस दिन से मांगलिक कार्य शुरू हो जाते हैं। इस दिन तुलसी विवाह कराना शुभ होता है। मंदिरों व घरों में बनेंगे गन्ने के मंडप-देवउठनी एकादशी पर घर-घर गन्ने के मंडप बनाकर तुलसी शालिग्राम विवाह का पूजन होगा। घरों के अलावा मंदिरों में भी विशेष पूजन होगा व तुलसी विवाह की बारात भी निकाली जाएगी।

मप्र राज्य व जिला विधिक सेवा प्राधिकरण का आयोजन
निराश्रित वृद्धाश्रम में निशुल्क नेत्र परीक्षण व चश्मा वितरण

जबलपुर। मध्य प्रदेश राज्य विधिक सेवा प्राधिकरण व जिला विधिक सेवा प्राधिकरण, जबलपुर के तत्वावधान में निराश्रित वृद्धाश्रम में वृद्धजनों के लिए निशुल्क नेत्र परीक्षण व चश्मा वितरण शिविर का आयोजन किया गया। शिविर का उद्देश्य वृद्धजनों के स्वास्थ्य, कल्याण तथा उनके अधिकारों के प्रति जागरूकता बढ़ाना था। इस अवसर पर वृद्धजनों हेतु जागरूकता शिविर भी आयोजित किया गया, जिसमें वरिष्ठ नागरिकों को उनके कानूनी अधिकारों, पेंशन योजनाओं, चिकित्सा सुविधाओं तथा वरिष्ठ नागरिक अधिनियम, 2007 के प्रविधानों के संबंध में

जानकारी प्रदान की गई। शिविर में कुल 79 वृद्धजन (49) महिलाएं एवं 30 पुरुष उपस्थित रहे। इनमें से 25 वृद्धजनों को चश्मे वितरित किए गए व 16 वृद्धजनों में मोतियाबिंद की समस्या पाई गई। सदस्य सचिव सुमन श्रीवास्तव के निर्देशानुसार इनका उपचार विकटोरिया अस्पताल, जबलपुर के माध्यम से कराया जाएगा। कार्यक्रम के दौरान सदस्य सचिव द्वारा वृद्धाश्रम की स्थिति का निरीक्षण किया गया। निरीक्षण के दौरान वृद्धाश्रम की अधीक्षिका रवेन्दु सिंह ने जानकारी दी कि छह वृद्धजन ऐसे हैं जिन्हें आधार कार्ड न होने के कारण पेंशन नहीं मिल पा

रही है। इसके अतिरिक्त, एक वृद्ध राजेन्द्र त्रिवेदी के संबंध में बताया गया कि उनकी संपत्ति पर उनके स्वजनों द्वारा अवैध कब्जा कर लिया गया है। इसके पश्चात सदस्य सचिव द्वारा कुछ आश्रम का भी निरीक्षण किया गया। निरीक्षण के दौरान यह पाया गया कि एक महिला स्वयं लकड़ी काटती हुईं पाई गईं, जो अत्यंत चिंतनीय है। कार्यक्रम के दौरान मध्य प्रदेश राज्य विधिक सेवा प्राधिकरण के अतिरिक्त सचिव अरविंद श्रीवास्तव, जिला विधिक सेवा प्राधिकरण, जबलपुर की सचिव शक्ति वर्मा व उप सचिव अनिरुद्ध जैन भी उपस्थित रहे।

-डीआईजी अतुल सिंह एसएफ के सरकारी आवास में तो टीके विद्यार्थी अब भी बंगले में डटे
ट्रांसफर के एक साल बाद भी टीके ने नहीं छोड़ा डीआईजी बंगला!

हरिभूमि, जबलपुर।

संस्कारधानी जबलपुर में पदस्थ रहे प्रमोटी आईपीएस अधिकारी और पुलिस महकमा में टीके के नाम से चर्चित पूर्व डीआईजी तुषारकांत विद्यार्थी एक बार फिर सुर्खियों में हैं। भोपाल पुलिस मुख्यालय में पदस्थ हुए उन्हें एक वर्ष से अधिक का समय बीत चुका है। फिर भी उन्होंने जबलपुर स्थित सरकारी डीआईजी बंगला खाली नहीं किया है। वहीं वर्तमान डीआईजी अतुल सिंह को बंगला न मिलने के कारण रांडी के एसएफ के सरकारी आवास में रहना पड़ रहा है। यह मामला अब विभागीय गलियारों में "सरकारी कब्जा कांड" के नाम से चर्चा में है।

90 दिन की सीमा, फिर भी सालभर से कब्जा

पुलिस मुख्यालय के आवासीय नियमों के अनुसार स्थानांतरण के बाद किसी भी अधिकारी को 90 दिन के भीतर सरकारी आवास खाली करना अनिवार्य होता है।



नाम बदल गया, पर कब्जा कायम

डीआईजी बंगले के बाहर वर्तमान डीआईजी अतुल सिंह की नेमप्लेट जरूर लगाई गई है। मगर बंगले के भीतर आज भी टीके विद्यार्थी और उनका परिवार निवासरत है। विभागीय सूत्रों का कहना है कि विद्यार्थी और अतुल सिंह दोनों एक ही बैच के अफसर हैं साथ ही वर्तमान में डीआईजी है। इसी कारण मुख्यालय और स्थानीय अधिकारी "संकोचवश" कोई कार्रवाई नहीं कर पा रहे। इसे लेकर अधीनस्थ अधिकारी अब 'बैचमेट संस्कृति' पर सवाल उठा रहे हैं।

मुख्यालय की चुप्पी से बड़े सवाल

पुलिस मुख्यालय का नियम स्पष्ट है। स्थानांतरण के 90 दिन बाद आवास खाली करना अनिवार्य है। अनुमति पर रहने पर लाइसेंस शुल्क आवश्यक और समयसीमा पार करने पर दंडात्मक कार्रवाई का प्रावधान। लेकिन जब विभाग के वरिष्ठ अधिकारी ही नियमों की खुली अवहेलना करें, तो अधीनस्थों से अनुशासन की उम्मीद कैसे की जा सकती है? मुख्यालय अब तक इस मामले में चुप्पी साधे हुए है। जिससे यह संकेत मिल रहा है कि सिस्टम रिसर्तों के आगे नतमस्तक हो गया है।

क्या प्रमोटी अफसरों के लिए
अलग नियम?

पुलिस विभाग में चर्चा यह भी है कि क्या प्रमोटी अधिकारियों को नियमों से ऊपर माना जा रहा है? डीआईजी विद्यार्थी के इस आचरण को कई वरिष्ठ अफसर सिस्टम की साख पर दाग बता रहे हैं। वहीं जनमानस में यह प्रश्न उठ रहा है अगर एक डीआईजी तक नियमों को ताक पर रख सकता है, तो व्यवस्था में जवाबदेही किसकी है?

नहीं उठे जिम्मेदारों के फोन

हरिभूमि ने जब इस संबंध में डीआईजी अतुल सिंह से संपर्क करना चाहा गया तो उनका फोन देर रात तक लगातार व्यस्त रहा। वहीं डीआईजी विद्यार्थी से मोबाइल पर संपर्क नहीं हो पाया।

जरूरत पड़ने पर यह अवधि बढ़ाई जा सकती है, लेकिन इसके लिए लाइसेंस शुल्क का भुगतान अनिवार्य है। यदि अधिकारी तय अवधि के भीतर बंगला खाली नहीं करता तो यह अनाधिकृत कब्जे की श्रेणी में आता है और उस पर दंडात्मक कार्रवाया लगाया जाना चाहिए। परंतु पुलिस सूत्रों के अनुसार विद्यार्थी ने न तो बंगला खाली किया और न ही किसी प्रकार का शुल्क जमा कराया।

बिजली
अधिनियम के
संशोधनों पर
मेजा अभिमत

अधिनियम में संशोधनों से
बिजली रेट घटेंगे नहीं

जबलपुर। बिजली अधिनियम 2003 के धारा 43 तथा धारा 61(जी) में प्रस्तावित संशोधन एक दूसरे के विरोधाभासी हैं, इससे उपभोक्ताओं को राहत नहीं मिलेगी, बिजली रेट बढ़ते ही रहेंगे। यह अभिमत नागरिक उपभोक्ता मार्गदर्शक मंच ने मनीष मिश्रा, डायरेक्टर, ऊर्जा मंत्रालय, नई दिल्ली को ई मेल से भेजा है। उल्लेखनीय है कि केंद्रीय ऊर्जा मंत्रालय ने 9 अक्टूबर को पत्र जारी कर इलेक्ट्रिसिटी अधिनियम 2003 में प्रस्तावित संशोधनों पर एक माह के भीतर अभिमत मांगा है। डॉ.पीजी नाजपांडे तथा रजत भागवत ने बताया कि इलेक्ट्रिसिटी एक्ट की धारा 43 में संशोधन कर नई उपधारा 4 जोड़ी गई है। इससे वितरण लाइसेंस को सभी उपभोक्ताओं को यूनिवर्सल सर्विस आब्सीयोरेशन (यूसएसओ) के तहत बिजली सप्लाई करने के अनिवार्यता में छूट दी है। इससे बिजली पूर्ति हेतु बढ़े हुए फिक्स्ड लागत से बिजली खरीदना नहीं

पड़ेगी। इस संशोधन से दावा किया गया है कि बढ़ी हुई लागत घटेंगी तथा बिजली के रेट घटेंगे। डॉ.पीजी नाजपांडे तथा रजत भागवत ने बताया कि इस दावे के उल्टे दूसरा संशोधन किया गया है। धारा 61(जी) में संशोधन कर टैरिफ को बिजली सप्लाई के लागत पर आधारित करने को प्रस्तावित है। इस हेतु सुप्रीम कोर्ट के वर्ष 2025 के निर्देशों का हवाला दिया गया है। इसी के साथ राज्य सरकारों का मुफ्त बिजली देने का अधिकार भी बरकरार रखा गया है। बिजली खरीदी में फिक्स्ड लागत घटने से बिजली सप्लाई के खर्च में जो कमी आई थी वह मुफ्त बिजली के बांटने से समाप्त हो गई है। अतः धारा 43 के संशोधन से मिला लाभ धारा 61(जी) के संशोधन से न के बराबर हो गया। धारा 65 के तहत राज्य सरकार को मुफ्त बिजली का फंड वितरण लाइसेंस को देना है। लेकिन पिछले 27 वर्षों में ऐसा फंड नहीं दिया, अतः वर्तमान प्रस्तावित संशोधनों से बिजली के रेट घटने की उम्मीद नहीं है।

पुलिस अलंकरण समारोह में अधिकारी, जवान हुए सम्मानित गोपाष्टमी पर पिंजरा पोल ट्रस्ट ने गोकुलधाम गौशाला में मनाया अपना 115वां स्थापना वर्ष

हरिभूमि जबलपुर।

हमारे चार वेद, 18 पुराण एवं समस्त ग्रंथों में गौ सेवा के महत्व की बात कही गई है। हमारी पौराणिक कथा में भी सागर मंथन के बाद कामधेनु गाय का उल्लेख आता है।

इसलिए ऐसा माना गया है कि जीवन के सुजन के साथ गांव का अस्तित्व एक अमृत कलाश की तरह है। आज गोपाष्टमी के महापर्व पर पिंजरा पोल ट्रस्ट द्वारा संचालित गोकुलधाम गौशाला अपनी स्थापना के 115 वर्ष की गौ सेवा, मानव सेवा, शिक्षा एवं दिव्यांगजन को समर्पित कर रही है। इस शुभ अवसर पर राष्ट्रीय सेवा भारती दिल्ली के अखिल भारतीय संगठन मंत्री एवं राष्ट्रीय स्वयंसेवक संघ के प्रचारक सुधीर जी ने कहा कि गौसेवा से नर सेवा और नर सेवा से नारायण सेवा संभव है। उन्होंने समाज में पंच परिवर्तन के महत्व पर भी प्रकाश डाला और समाज में स्वास्थ्य के दिशा



एवं नगरिक कर्तव्यों के प्रति समाज की भूमिका पर भी बल दिया। स्वावलंबन और स्वदेशी के महत्व को समझाते हुए समाज को इसे अपनाने को कहा। सुधीर जी ने राष्ट्र प्रथम, सक्षम एवं समृद्ध राष्ट्र की संकल्पना के लिए पंच परिवर्तन को अति आवश्यक बताया। उन्हें ट्रस्ट की तरफ से सेवा सम्मान दिया गया। कार्यक्रम के विशिष्ट अतिथि पुलिस अधीक्षक सम्पत उपाध्याय ने

कहा कि सच में यह गौशाला इकलौती है जो पूर्ण सेवाभाव से 115 वर्षों से कार्य कर रही है। उन्होंने आयोजन समिति के प्रति पुलिस सम्मान के लिए आभार जताया। साथ ही यह भी कहा कि सम्मान हमें जिम्मेदारी का बोध कराता है। पुलिस अलंकरण समारोह में

सम्मानित हुए पुलिस अधिकारियों, जवानों को उन्होंने शुभकामनाएं दीं।

आज के कार्यक्रम में जबलपुर जिले के कलेक्टर राघवेंद्र सिंह, पुलिस अधीक्षक संपत उपाध्याय एवं रानी दुर्गावती विश्वविद्यालय के कुलगुरु राजेश वर्मा, नगर निगम कमिश्नर आरपी अहिरवार एवं एएसडीएम अनुराग सिंह भी उपस्थित रहे।

गौ सेवा से मानव प्रजाति का संरक्षण, गौसेवा से जीवन में प्रकृति का संरक्षण

ये हुए सम्मानित

सम्पत उपाध्याय, पुलिस अधीक्षक, रिमेश शिव, सीएसपी, कोतवाली, संतोष शुक्ला, डीएसपी, यातायात, बैजनाथ प्रजापति, डीएसपी यातायात, विपिन तिवारी, चौकी प्रभारी, नूनसर, रामसनेही पटेल, एएसआई, शिखा पाठक, एसआई, दुर्गेश, आरक्षक, अर्चना सल्लाम, एसआई, थाना गोलसपुर, टेकचंद शर्मा, चौकी प्रभारी, गौर, सत्यनारायण कुशवाहा, चौकी प्रभारी इंद्राणा, मझौली, संतोष शाह, आरक्षक, बरेला, लतीश कुमार पंडे, आरक्षक, कुंडम, पंचम सिंह, आरक्षक, बेलखेड़ा, रवि कुमार सनोडिया, आरक्षक, शहपुरा, शुभम वाजपेयी, आरक्षक, कटंगी, हरि नारायण लोधी, आरक्षक, मझगांव, जय चौधरी, आरक्षक, सीएसपी कार्यालय बरगी, अजय कुमार पांडेय, एएसआई, रिमेश पांडेय, थाना प्रभारी, गोहलपुर, उमेश गोलहानी, थाना प्रभारी, रांझी, जितेंद्र दुबे, आरक्षक, यातायात थाना मालवीय चौक, असलम परवेज, एएसआई, श्रीमती सरिता पटेल, चौकी प्रभारी, बरगी नगर, हरि सिंह, आरक्षक, थाना मेड़ाघाट, हरीश डेहरिया, आरक्षक, थाना मेड़ाघाट, संतलाल आर्मा, आरक्षक, थाना गौराबाजार, मुकेश कुमारी कापों, आरक्षक, थाना कैट, जीआर, शैलेंद्र वरमे, थाना ठवारीघाट, समस वारंट, मददगार, अभिषेक कौरव, आरक्षक, थाना चरगावा, श्रीमति पूजा उपाध्याय, थाना प्रभारी कटंगी को सम्मानित किया गया।

वीयू का 39वां वार्षिक अधिवेशन एवं राष्ट्रीय सम्मेलन का शुभारंभ




जबलपुर। नानाजी देशमुख पशु चिकित्सा विज्ञान विश्वविद्यालय और इंडियन एसोसिएशन ऑफ वेटेरनरी एनाटॉमिस्ट्स (IAVA) के संयुक्त तत्वाधान में 39वां वार्षिक अधिवेशन एवं राष्ट्रीय सम्मेलन आज पशु चिकित्सा एवं पशुपालन महाविद्यालय के सभागार में भव्य रूप से शुरू हुआ। सम्मेलन का विषय है - "पशु स्वास्थ्य एवं उत्पादन के समग्र विकास हेतु पशु शरीर रचना विज्ञान में पारंपरिक एवं नवाचार तकनीक

की भूमिका"। उद्घाटन सत्र के मुख्य अतिथि संस्थापक कुलपति डॉ. जीपी मिश्रा, विशिष्ट अतिथि प्रो. पी के मिश्रा और कार्यक्रम अध्यक्ष कुलपति प्रो. मनदीप शर्मा रहे। मंचासीन अतिथियों ने दीप प्रज्वलन एवं मां सरस्वती के वंदन के साथ कार्यक्रम का शुभारंभ किया।

तीन दिवसीय सम्मेलन में देशभर से लगभग 200 शोधार्थी, वैज्ञानिक और विशेषज्ञ भाग ले रहे हैं। इस दौरान कुल 232 शोध

सारांश और 22 मुख्य शोध पत्र प्रस्तुत किए जाएंगे। सम्मेलन में लाइफटाइम अचीवमेंट अवार्ड डॉ. उमाकांत मिश्रा और डॉ. एन एन दास को दिया गया। अन्य पुरस्कार विजेताओं में डॉ. जगपति रमैया तिरुपति, डॉ. पी सी कालिता, डॉ. अरुण कुमार मंडल और डॉ. सुनील कुमार गुप्ता शामिल हैं। सम्मेलन के तीन दिन तकनीकी सत्र, रंगारंग सांस्कृतिक कार्यक्रम और छात्र-छात्राओं की प्रस्तुति के साथ संपन्न होंगे।



विनोद गोटियां बने प्रधानमंत्री नरेंद्र मोदी की कटिहार रैली के केंद्रीय प्रभारी

जबलपुर। बिहार विधानसभा चुनाव में आगामी 8 नवंबर को कटिहार में देश के प्रधानमंत्री नरेंद्र मोदी की होने वाली रैली को लेकर मध्यप्रदेश शासन में पूर्व कैबिनेट मंत्री (दर्जा प्राप्त) विनोद गोटियां को केंद्रीय प्रभारी नियुक्त किया गया है। प्रधानमंत्री की कटिहार रैली दूसरे चरण के अंतर्गत 12 जिलों को कवर करेगी।

लाडली लक्ष्मी सड़क को शराबियों से मुक्त किया जाए

जबलपुर। जैसा कि आपको ज्ञात है कि लंबे समय से कांग्रेस कार्यकर्ता एवं क्षेत्रीय जनता लिंग रोड शराब दुकान में चल रहे अवैध अहते के खिलाफ आंदोलन कर रही है एवं शराब दुकान को स्थानांतरित कराने की मांग उठा रही है। जनता ने खुद बद-चढ़कर हिस्सा लेते हुए हस्ताक्षर अभियान में भी समर्थन दिया था, परंतु आज तक कुछ कार्यवाही नहीं हुई है। विषय अति गंभीर हो चुका है, क्योंकि थाना मदन महल की पुलिस सिर्फ अवैध वसूली का काम कर रही है। शराब दुकान से पैसा लेती है और अवैध अहते व शराब दुकान की चौकीदारी करती है। आए दिन इस शराब दुकान और खुली शराबखोरी के कारण रोड में चलने वाले राहगीरों और रहने वाले लोगों को परेशानी होती है और विवाद उत्पन्न होते हैं, परंतु पुलिस पैसे के लालच में कुछ नहीं करती और इस गोरखधंधे को और बढ़वाती है। ऐसी भ्रष्ट मदन महल पुलिस और थाने का कांग्रेस पार्टी खुल्ला विरोध करती है और इसी तारतम्य में आज 30 अक्टूबर को अपराह्न 3 बजे मदन महल थाने का धेराव किया जाएगा।

मेड़ाघाट में एमपीटी मार्बल कैफे की लिफ्ट बंद, पर्यटक परेशान



मेड़ाघाट। मध्य प्रदेश टूरिज्म विभाग द्वारा पंचवटी स्थित मार्बल कैफे में पर्यटकों की सुविधा हेतु लगाई गई लिफ्ट लंबे समय से बंद पड़ी है। विभागीय कर्मचारियों की लापरवाही के कारण लिफ्ट की मरम्मत नहीं हो पाई है, जिससे पर्यटकों को भारी असुविधा झेलनी पड़ रही है। जानकारी के अनुसार, करोड़ों रुपये खर्च करने के बावजूद सुविधाओं का अभाव बना हुआ है। वहीं मार्बल कैफे के सामने अवैध रूप से वाहन खड़े होने की शिकायतें भी मिल रही हैं। सूत्रों का कहना है कि विभागीय मिलीभगत से अवैध स्टैंड संचालित हो रहा है। पर्यटन विभाग की लापरवाही के कारण मेड़ाघाट आने वाले देश-विदेश के पर्यटक असंतुष्ट हैं। यह मामला जांच का विषय है।

मेड़ाघाट में वन चौकी के नाम पर अतिक्रमण की आशंका



मेड़ाघाट। पुलिस क्वार्टर के पास वन विभाग की चौकी का निर्माण कार्य जारी है, लेकिन स्थल पर कोई बोर्ड या सूचना नहीं लगाई गई है। इससे स्थानीय लोगों में संदेह है कि कहीं वन चौकी के नाम पर अतिक्रमण तो नहीं किया जा रहा। सूत्रों के अनुसार, मेड़ाघाट परिक्षेत्र में वन भूमि पर अवैध कब्जों और अंधाधुंध कटाई के मामले बढ़ते जा रहे हैं। हाल ही में सरस्वती घाट क्षेत्र में भी अतिक्रमण कर निर्माण कार्य किए जाने की चर्चाएं हैं। लोगों का कहना है कि वन विभाग की निर्णयता से अतिक्रमणकारियों के हौसले बुलंद हैं।

जैव विविधता प्रबंधन समिति की तृतीय बैठक संपन्न



मझौली। जनपद पंचायत शाहपुर के सभागार में बुधवार को जैव विविधता प्रबंधन समिति की तृतीय बैठक आयोजित की गई। बैठक में मुख्य कार्यपालन अधिकारी श्रीमती सौम्या जैन, सदस्य अभिषेक पटेल, आर.के. शर्मा, संततबाई, सुषमा कुलेश, नृपति सिंह, नन्हीबाई, राजेंद्र गढ़वाल, माधुरी सिंह एवं प्रोजेक्ट इन्वेस्टिगटर डॉ. राजभान साह उपस्थित रहे। बैठक में अब तक किए गए कार्यों की समीक्षा की गई तथा वैद्य एन.के. ठाकुर ने औषधीय पौधों पर जानकारी दी। सदस्यों ने क्षेत्र की रबी-खरीफ फसलों, स्थानीय उद्योगों और नर्मदा नदी के महत्व पर चर्चा की। कृषि, वन एवं पशुपालन विभाग के सहयोग की सराहना की गई।

सारांश का सैनिक स्कूल में चयन



सिहोरा। नगर के वार्ड क्रमांक 10 मैना कुआ निवासी सोरभ सपना दहायत के पुत्र शुभम किरण दहायत के भतीजे सारांश दहायत का चयन सायना इंटरनेशनल सैनिक स्कूल कटनी में कक्षा 6 वीं के लिए हुआ है। सारांश अब तक शालेय इंग्लिश मीडियम हायर सेकेंडरी स्कूल सिहोरा में अध्ययनरत रहे। अपनी मेहनत, अनुशासन और लगन से उन्होंने विद्यालय और नगर का नाम रोशन किया है।

संदीपनी विद्यालय में शिक्षक-स्टाफ के लिए हेलमेट अनिवार्य

सिहोरा। सड़क सुरक्षा अभियान को एक नई दिशा देते हुए शासकीय उत्कृष्ट उच्चतर माध्यमिक विद्यालय संदीपनी सिहोरा के प्राचार्य अशोक उपाध्याय ने एक अत्यंत सराहनीय और अनूठी पहल की है। उन्होंने विद्यालय परिसर में सभी शिक्षक-शिक्षिकाओं और स्टाफ के लिए हेलमेट पहनकर आना अनिवार्य कर दिया है। यह कदम 'रोड सेफ्टी अभियान' के तहत उठाया गया है जिसका मुख्य उद्देश्य स्वयं के जीवन को सुरक्षित रखने की जिम्मेदारी के महत्व को समझाना और एक मजबूत उदाहरण प्रस्तुत करना है। इस नियम को सख्ती से लागू करने का प्राथमिक उद्देश्य छात्रों के बीच सड़क सुरक्षा के प्रति गहन जागरूकता पैदा करना है। प्राचार्य ने कहा है कि शिक्षक समाज के लिए एक अच्छे मार्गदर्शक होते हैं और इस अभियान को सफल बनाने में उनकी भागीदारी सुनिश्चित करना आवश्यक है। यह पहल न केवल स्टाफ की सुरक्षा सुनिश्चित करेगी, बल्कि छात्रों और अभिभावकों के सामने सड़क सुरक्षा के नियमों का पालन करने का एक सशक्त और जीवंत उदाहरण भी पेश करेगी।



सरदार पटेल की 150वीं जयंती पर 'रन फॉर यूनिटी' का आयोजन

जबलपुर। लोह पुरुष सरदार वल्लभभाई पटेल की 150वीं जन्मजयंती पर 31 अक्टूबर को भाजपा जबलपुर महानगर द्वारा 'रन फॉर यूनिटी' का आयोजन प्रातः 7:30 बजे राइट टाउन स्टेडियम से किया जाएगा। इस अवसर पर युवाओं और मातृ शक्ति की भागीदारी सुनिश्चित करने के लिए भाजपा कार्यालय रानीताल में कार्ययोजना बैठक आयोजित की गई। बैठक की अध्यक्षता भाजपा जिला अध्यक्ष रत्नेश सोनकर ने की, जिसमें नवनियुक्त प्रदेश कोषाध्यक्ष अखिलेश जैन, विधायक अशोक रोहणी, अभिलाष पांडे और नगर निगम अध्यक्ष रिंकू विज उपस्थित थे। रत्नेश सोनकर ने कहा कि देश की अखंडता के लिए कार्य करने वाले सरदार पटेल की जयंती पर अधिक से अधिक सहभागिता सुनिश्चित की जाएगी। इसके अलावा आगामी 11 एवं 12 नवंबर को युनिटी मार्च सरदार@150 का आयोजन भी किया जाएगा। बैठक में कई वरिष्ठ पदाधिकारी एवं कार्यकर्ता उपस्थित थे। इस अवसर पर नवनियुक्त प्रदेश कोषाध्यक्ष अखिलेश जैन का भी अभिनन्दन किया गया।

वृंदावन-मथुरा की तर्ज पर संस्कारधानी में गोपाष्टमी धूमधाम से मनाई गई

जबलपुर। बुधवार को संस्कारधानी के शहर और ग्रामीण क्षेत्रों में श्रद्धा और उत्साह के साथ गोपाष्टमी का पर्व मनाया गया। विभिन्न गौशालाओं और मंदिरों में भक्तों ने गौ माता का पूजन-अर्चन कर गुड़-रोटी, दाल-चना, मीठा दलिया और हरा चारा खिलाया। इस दौरान बड़ी संख्या में महिलाएं और बच्चे भी पूजा कार्यक्रम में शामिल हुए। गौ संवर्धन और संरक्षण की थीम पर आयोजित आयोजनों में गोश्रिठयों के माध्यम से गौसेवा का संदेश दिया गया। गौ संवर्धन के संरक्षक स्वामी अखिलेश्वरानंद महाराज के आन्धान पर शहरवासियों ने बह-चढ़कर भाग लिया और गौ सेवा का संकल्प लिया। दरअसल धार्मिक मान्यता के अनुसार, द्वारक युग में इसी दिन बाल कृष्ण पहली बार नंदाबाबा की अनुमति से गाय चराने गए थे। तभी से गौ पूजा और व्रत को परंपरा चली आ रही है।

दिनदहाड़े दुकान से एलसीडी टीवी चोरी, सीसीटीवी में कैद हुई घटना

जबलपुर। शहर में चोरी की घटनाओं पर रोक नहीं लग रही है। मंगलवार को सुहागी इलाके में दिनदहाड़े चोरों ने एक इलेक्ट्रॉनिक उपकरणों की दुकान से एलसीडी टीवी चोरी कर लिया। यह पूरी रातद्वार सीसीटीवी कैमरे में भी कैद हो गई है। मिली जानकारी के अनुसार, सुहागी मुख्य मार्ग पर अंशोकनगर आधारित निवासी आयुष सिंह की दुकान आयुष इंटरप्राइजेज स्थित है। मंगलवार शाम लगभग 4:30 बजे जब आयुष दुकान में काम कर रहे थे, तभी दो अज्ञात व्यक्ति एक एक्ससेस गाड़ी में आए और बाहर रखे एलसीडी टीवी को उठाकर फरार हो गए।

लहंदाघाट में सामूहिक गौपूजन

लहंदाघाट-गोपालपुर में प्रशांत अवाला के सौजन्य से सामूहिक गौ पूजन किया गया। वेद मंत्रोच्चार, शंख-मंटे की गूंज और हवन-पूजन के बीच लगभग तीन दर्जन गायों को गो-घास, गुड़-चना और चारा खिलाया गया। प्रशासनिक अधिकारियों ने गौसेवकों को सम्मानित भी किया। आयोजकों ने बताया कि यह कार्यक्रम कई वर्षों से नियमित रूप से किया जा रहा है।

कथा स्थल पर भी हुआ गो पूजन

सिविल लाइन्स थाने के सामने संत स्वामी गिरिशानंद सरस्वती महाराज की भागवत कथा के शुभारंभ पर पहले दिन गौ पूजा की गई। कथा यजमानों ने बताया कि कार्तिक मास में कथा श्रवण का विशेष महत्व बताया गया है। कथा 4 नवंबर तक प्रतिदिन दोपहर 3 से शाम 7 बजे तक आयोजित की जाएगी। 5 नवंबर को हवन और विशाल मंडारे के साथ समापन होगा।

काँपी विद एक्सपर्ट का कार्यक्रम आज

जबलपुर। नए उद्यम स्थापित करने के इच्छुक युवाओं के लिए कलेक्टर कार्यालय स्थित निवेश प्रोत्साहन केंद्र में 'काँपी विद एक्सपर्ट' कार्यक्रम का आयोजन 30 अक्टूबर को सायं 4 बजे से किया जाएगा। इस बार के काँपी विद एक्सपर्ट का कार्यक्रम 'सोशल मीडिया में स्त्रोन्गनाम के अवसर' पर केंद्रित रहेगा। जिला व्यापार एवं उद्योग केंद्र के महाप्रबंधक विनोद राजक के अनुसार काँपी विद एक्सपर्ट के इस कार्यक्रम में सोशल मीडिया क्षेत्र से सफल उद्यमी, उद्योग विभाग, एमपी जीएसटी विभाग के अधिकारी, वित्त सलाहकार एवं अन्य विशेषज्ञ उपस्थित रहेंगे तथा प्रतिभागियों को मार्गदर्शन देंगे।

भक्तों के कष्ट हरने अजन्मा परमात्मा भी लेते हैं जन्म: स्वामी नरसिंह देवाचार्य जी महाराज

श्रीमद् भागवत कथा महापुराण में गीता धाम में नंदोत्सव की धूमधाम

जबलपुर। श्रीमद् भागवत महापुराण सप्ताह ज्ञान यज्ञ के पंचम दिवस स्वामी जी ने कहा परमात्मा अजन्मा है उसका जन्म नहीं होता पर भक्तों के लिए वह जन्म भी धारण करता है। आनन्दित करते हैं। निशीथे तम उद्भूते जायमाने जनार्दने भगवान जनार्दन के रूप में प्रगट हुए, जनार्दन अर्थात् जो जन जन का परम कल्याण करने वाला है। भगवान चतुर्भुज रूप में महाराज वसुदेव जी को दर्शन दिये, पर जब वसुदेव व देवकी दोनों ने भगवान की स्तुति करते हैं उस समय भगवान "बभ्रूव प्राकृतः शिशुः" प्राकृत शिशु बन गये। मथुरा से ब्रज में



भगवान पधारं और पूरे ब्रज में जन्मोत्सव ऐसे मनाया गया जैसे घर-घर में लाला का जन्म

हुआ हो। जब श्रीकृष्ण छै दिवस के हो गये छठी उत्सव के समय अविधा पूतना अपने स्तनों में हलाहल विष भरकर मारने को आई किन्तु उसे भी भगवान ने माता की गति प्रदान किया। परम उदार अविनाशी भवान श्रीकृष्ण ने कंस के द्वारा भेजे गये मायावी दैत्यों का तो अन्त करते हैं तथा ब्रह्मा, इन्द्रादिक देवताओं के अहंकार का मन मर्दन करते हैं। भगवान अपने ग्वाल सखाओं के साथ वत्स चारण, फिर गो-चारण करते हुए असुरों का उद्धार करते हुए वृन्दावन के पावन सुलिन को दिव्यता प्रदान किया। 1 व्यास पीठ का पूजन शिवप्रसाद गर्ग समस्त गर्ग परिवार ने किया।

इस अवसर पर पूज्य वंदी स्वामी कलिकानन्द जी महाराज, चंद्रशेखरानन्द जी, श्री प्रदीप मिश्र दीप नारायण शास्त्री, रामफल शास्त्री, राममिशन साहू, पन्ना लाल बर्मन, राजेंद्र यादव की रही उपस्थिति।

श्री विनेश रैकवार- महेशपुर मदनमहल निवासी श्री रामचरण रैकवार के पुत्र श्री विनेश रैकवार (48) का निधन हो गया। अंतिम संस्कार गुणेश्वर मोक्षधाम में किया गया।

श्री नारायण चंद्र मंडल- अंजली कॉलोनी रिहाई निवासी श्री नारायण चंद्र मंडल (75) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती वंदना विश्वकर्मा- फूटाताल बड़ई मोहल्ला निवासी श्री विजय आनंद विश्वकर्मा की धर्मपत्नी श्रीमती वंदना विश्वकर्मा (55) का निधन हो गया। अंतिम संस्कार करियापाथर श्मशान भूमि में किया गया।

श्रीमती जानकी बाई- ग्राम बरबटी गौर समाधि रोड निवासी श्री मंगल प्रसाद की धर्मपत्नी श्रीमती जानकी बाई (48) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री सुरेंद्र सोनकर- खेरमाई वार्ड सोनकर मोहल्ला निवासी श्री सुरेंद्र सोनकर (48) का निधन हो गया। अंतिम संस्कार करियापाथर श्मशान भूमि में किया गया।

गौरीघाट मुक्तिधाम में संपन्न हुआ। श्रीमती माया- फूटाताल दुर्गा चौक निवासी श्री रमेश दुमारा की धर्मपत्नी श्रीमती माया (60) का निधन हो गया। अंतिम संस्कार करियापाथर श्मशान भूमि में किया गया।

श्रीमती वंदना विश्वकर्मा- फूटाताल बड़ई मोहल्ला निवासी श्री विजय आनंद विश्वकर्मा की धर्मपत्नी श्रीमती वंदना विश्वकर्मा (55) का निधन हो गया। अंतिम संस्कार करियापाथर श्मशान भूमि में किया गया।

श्रीमती शान्ति बाई- पुरानी बस्ती रांझी निवासी श्री हरी लाल की धर्मपत्नी श्रीमती शान्ति बाई (67) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री रामसेवक खैरवार- ओम कला मंदिर रोड लालमाटी चांदमारी (68) का निधन हो गया। अंतिम संस्कार करियापाथर श्मशान भूमि में किया गया।

में किया गया। श्रीमती सुमित्रा देवी राय- रावण पार्क के पास रांझी निवासी श्री रामदेव राय की धर्मपत्नी श्रीमती सुमित्रा देवी राय (80) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री मुकेश मेहता- राजीव आवास योजना एमएलबी स्कूल के पास निवासी श्री मुकेश मेहता (59) का निधन हो गया। अंतिम संस्कार करियापाथर श्मशान भूमि में किया गया।

श्रीमती समली बाई यादव- कजरवारा धोबीघाट निवासी श्री हरी सिंह यादव की धर्मपत्नी श्रीमती समली बाई यादव (75) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री रामसेवक खैरवार- ओम कला मंदिर रोड लालमाटी चांदमारी (68) का निधन हो गया। अंतिम संस्कार करियापाथर श्मशान भूमि में किया गया।

हरिभूमि विजी/शेक/उरावन, पगडी रम, पुण्यतिथि
संबंधी संदेश प्रकाशित कराने के लिए

चित्र सड़क:- 10x1 से मी.	वैकल्पिक/सर्वट 300/-
चित्र सड़क:- 10x1 से मी.	रंगीन 400/-
चित्र सड़क:- 10x1 से मी.	रंगीन 1100/-

सम्पर्क करें विज्ञापन विभाग- 9303108294, 9407362160

आंवला नवमी का पर्व आज

महिलाएं रखेगी व्रत, करेगी परिक्रमा

जबलपुर।



आंवला नवमी पूजा विधि

आंवला नवमी के दिन सुबह स्नान व ध्यान करके आंवले के वृक्ष की पूजा करनी चाहिए। आंवले के पेड़ पर दूध, अक्षत, सिंदूर व चंदन अर्पित करें। इसके बाद आंवला के पेड़ पर मौली बांधकर भगवान विष्णु के मंत्र का जप करना चाहिए। इसके बाद धूप दीप से आरती उतारें और 11 बार हाथ जोड़कर परिक्रमा करें। इस दिन कढ़ू व सोने का दान देना बहुत शुभ माना जाता है, साथ ही गरीब व जरूरतमंद लोगों की मदद के लिए आगे आएं।

आंवला नवमी का महत्व

आंवला नवमी को कृष्णानवमी और जगधारी पूजा के नाम से भी जाना जाता है। शास्त्रों में बताया गया है कि आंवला नवमी के दिन किया गया पुण्य कार्य कभी खत्म नहीं होता है। इस दिन जो भी शुभ कार्य जैसे दान, पूजा, अर्चना, भक्ति, सेवा आदि की जाती है, उसका पुण्य कई जन्म तक मिलता है अर्थात् इस दिन किए गए शुभ कार्यों का फल अक्षय होता है इसलिए इस तिथि को अक्षय नवमी के नाम से भी जाना जाता है। मान्यता है कि इस दिन ही द्वापर युग का आरंभ हुआ था और इस दिन से ही भगवान कृष्ण ने अपनी बाल लीलाओं को त्यागकर मथुरा चले गए थे। आंवला भगवान विष्णु को अत्यंत प्रिय फल है और आंवले के वृक्ष में सभी देवी देवता निवास भी करते हैं इसलिए इस वृक्ष की पूजा अर्चना की जाती है।

म.प्र. शिक्षक संघ की संभागीय कार्यसमिति बैठक संपन्न

शिक्षकों की समस्याओं के समाधान हेतु शंखनाद होगा

जबलपुर।

मध्य प्रदेश शिक्षक संघ जबलपुर संभागीय कार्यकारिणी की बैठक महानगर जबलपुर में संपन्न हुई। इसमें जबलपुर संभाग के सभी नौ जिलों से आए म.प्र. शिक्षक संघ के पदाधिकारी, कार्यकर्ताओं ने शिक्षकों व शिक्षा की तमाम समस्याओं को रखकर उनके समाधान की रणनीति तैयार की। इस मौके पर संघ के सदस्यता अभियान 2025 की समीक्षा, जिलों में शिक्षक सदन निर्माण, बीएड प्रशिक्षणार्थियों को छात्रावास में ही अनिवार्यता आवास उपलब्धता जैसे विषय उठे। दोपहर 12 से शाम 5 बजे तक दो सत्रों में यह बैठक स्थानीय एमएलबी हायर सेकेण्डरी स्कूल में



संपन्न। बैठक का आयोजन म.प्र. शिक्षक संघ जबलपुर के जिलाध्यक्ष आशीष तिवारी ने महानगर अध्यक्ष सुरेन्द्र रिहारीया के सौजन्य से किया था। बैठक में लंबे समय से लंबित, क्रमोन्त, ई-अंटेंडेंस, नियुक्ति दिनांक से वरिष्ठता, जबलपुर जिला-संभाग में शिक्षकों के हित लाभ के प्रति अधिकारियों की उदासीनता, जैसे विषय उठे, जिनके निराकरण हेतु कदम उठाने का निर्णय सर्वसम्मति से हुआ।



भारतीय मजदूर संघ के राष्ट्रीय संगठन मंत्री का जबलपुर आगमन

जबलपुर। जबलपुर नगर निगम में संपन्न हुई बैठक में BMS के राष्ट्रीय संगठन मंत्री बी सुरेन्द्र व प्रदेश अध्यक्ष संजय सिंह ने नगर निगम कर्मचारियों की अनेक समस्याओं को संज्ञान में लिया। इस अवसर पर जिला जबलपुर की इकाइयों से पदाधिकारी उपस्थित हुए, सभी विभागों की समस्या पर ध्यान आकर्षित कर संगठन के विषय में विशेष चर्चा की गई। बैठक में प्रदेश मंत्री अजय विश्वकर्मा, विभाग प्रमुख राजकुमार नायक, जिला मंत्री अमर सादकर, कार्यालय मंत्री राजेश मावेंकर, दिनेश उबेठ, रजनीश विश्वकर्मा, आकाश श्रीवास्तव, विजय जैन, एसएल बर्मन, राकेश कुंदर, शारदा गौतम, विक्रम पारस, अखिलेश गसिया, ओमप्रकाश गट सहित जिले की सभी इकाइयों के पदाधिकारी शामिल हुए।

सूर्या हाफ मैराथन हेतु नागरिक प्रशासन के साथ संवाद

हरिभूमि, जबलपुर। मेजर जनरल संजय गौतम, चीफ ऑफ़ स्टाफ, मध्य भारत एरिया ने, 16 नवंबर 2025 को आयोजित होने वाली सूर्या हाफ मैराथन 2025 की तैयारियों की समीक्षा हेतु जबलपुर के प्रशासनिक अधिकारियों एवं विभिन्न विभागों के प्रतिनिधियों के साथ बैठक की।

बैठक में कार्यक्रम के सुचारू संचालन, मार्ग निर्धारण, यातायात प्रबंधन, सुरक्षा तथा नागरिकों से विशाल सहभागिता और पंजीकरण की अपील जैसे मुद्दों पर विचार-विमर्श हुआ। भारतीय सेना और नागरिक प्रशासन के बीच समन्वय को मजबूत करते हुए, यह बैठक इस विशाल आयोजन से जुड़े सभी पहलुओं पर चर्चा का एक महत्वपूर्ण मंच साबित हुई। बैठक में शामिल जबलपुर के सभी प्रशासनिक अधिकारियों ने आश्वासन दिया कि आयोजन की सुचारू और त्रुटिरहित



व्यवस्था सुनिश्चित करने हेतु विभिन्न विभागों के प्रतिनिधि अपनी भूमिका निभाएंगे। आयोजन में अधिकतम सहभागिता सुनिश्चित करने के लिए विभिन्न कॉलेजों, संस्थानों और मंचों से संपर्क किया जाएगा।

सूर्या हाफ मैराथन का यह तीसरा संस्करण है, जो कि हर साल जबलपुर में आयोजित होता है। देशभर से विभिन्न आयु वर्ग

के प्रतिभागी उत्साहपूर्वक पंजीकरण कर रहे हैं। यह आयोजन फिटनेस, एकता और देशभक्ति की भावना का प्रतीक बन चुका है। मेजर जनरल संजय गौतम, चीफ ऑफ़ स्टाफ, मध्य भारत एरिया ने महाकौशल क्षेत्र एवं मध्य भारत के सभी नागरिकों से अपील की है कि वे पूर्ण उत्साह से पंजीकरण कर इस आयोजन का हिस्सा बनें।



श्रीमद् भागवत कथा में पुस्तक 'श्री सत्यनारायण कथा' का विमोचन

जबलपुर। द्वारका नगर, घमापुर में जारी श्रीमद् भागवत कथा ज्ञान यज्ञ सप्ताह में वृंदावन से पधारें संत कविचंद्र दास जी महाराज के सान्निध्य में कथा के षष्ठ दिवस पर भगवान श्रीकृष्ण की बाल लीलाओं एवं रविमणी विवाह प्रसंग का भावपूर्ण वर्णन किया गया। कथा श्रवण से भक्तजन भावविभोर हो उठे। कथा उपरांत मुख्य यजमान श्रीमती मिथलेश गौरीशंकर नायक द्वारा बुंदेली भाषा में रचित काव्यात्मक पुस्तक "श्री सत्यनारायण कथा" का विमोचन पूज्य संत कविचंद्र दास जी महाराज के करकमलों से किया गया। व्यासपीठ से पुस्तक की प्रशंसा करते हुए कहा गया कि यह रचना बुंदेलखंड की सांस्कृतिक विरासत को जीवंत करती है। कार्यक्रम के समापन पर प्रसाद वितरण किया गया। आयोजन में अतुल-अनु, मनीष-पूजा, श्वेता-कृष्ण, अमित-प्रतिभा, अभिषेक-स्वाति नायक, आराध्य, अथर्व, श्रेष्ठ, अर्जित तथा रेखा-उमेश चौबे का विशेष सहयोग रहा।

सुनील यादव बने जागरूक खेल संघ के संरक्षक

जबलपुर। मध्य प्रदेश जागरूक खेल संघ के प्रदेश अध्यक्ष रॉबर्ट मार्टिन ने एक प्रेस विज्ञापन के माध्यम से बताया कि पूर्व में ख्याति प्राप्त हॉकी खिलाड़ी और एमपीईसी से सेवानिवृत्त सुनील यादव को खेल के प्रति समर्पित भावना, खेल भावना और लंबे समय से देते आ रहे उनके योगदान को देखते हुए आज जागरूक खेल संघ के सभी पदाधिकारियों की उपस्थिति में सर्वसम्मति से सुनील यादव को जागरूक खेल संघ का संरक्षक नियुक्त किया गया।



साइबर सुरक्षा जागरूकता कार्यक्रम का आयोजन पूर्व क्षेत्र कंपनी में 'साइबर जागरूक भारत' थीम पर सत्र सम्पन्न

जबलपुर। मध्य प्रदेश पूर्व क्षेत्र विद्युत वितरण कंपनी लिमिटेड, जबलपुर द्वारा आज राष्ट्रीय साइबर सुरक्षा जागरूकता माह (National Cyber Security Awareness Month - NCSAM) के अंतर्गत एक साइबर सुरक्षा जागरूकता कार्यक्रम का सफल आयोजन किया गया। यह कार्यक्रम केंद्रीय प्रशिक्षण विभाग के तत्वावधान में तथा सी-डैक (C-DAC) के सहयोग से किया गया। कार्यक्रम का उद्देश्य कर्मचारियों में साइबर सुरक्षा के प्रति जागरूकता बढ़ाना, साइबर जोखिमों से बचाव की रणनीतियों को समझना एवं सुरक्षित डिजिटल व्यवहार को प्रोत्साहित करना था।



गोपाष्टमी पर त्रिमूर्ति नगर में भव्य हरिनाम संकीर्तन

जबलपुर। कार्तिक मास की गोपाष्टमी के पावन पर्व पर चैतन्य महाप्रभु संकीर्तन मंडल, जाबालीपुरम के तत्वावधान में त्रिमूर्ति नगर स्थित वर्षा-मनोज तिवारी के निवास पर भव्य हरिनाम संकीर्तन का आयोजन किया गया। संकीर्तनचर्यायं पं. मनमोहन सिंह के सान्निध्य में हुए कार्यक्रम में भक्तजन हरिनाम संकीर्तन की सुरधुनियों पर भावविभोर होकर झूम उठे। मातृशक्ति द्वारा दीपावली गीत प्रस्तुत किए गए। इस अवसर पर संयोजक देवेन्द्र नेमा, पार्श्व मुद्दुबाला राजपूत सहित पं. देवेन्द्र त्रिपाठी, सत्यप्रकाश नामदेव, विनीता शर्मा, मधु मिश्रा, शशि तिवारी, सुरेन्द्र गिरी, सत्यनारायण दुबे, अमित विश्वा, नरेश गुजराती, अनिल सुहाने सहित बड़ी संख्या में श्रद्धालु उपस्थित रहे।

कतिया समाज का राष्ट्रीय वार्षिक साधारण कार्यक्रम संपन्न

जबलपुर।

अखिल भारतीय कतिया समाज महासंघ, राष्ट्रीय संगठन की वार्षिक साधारण की 6वीं बैठक, सेमिनार, सम्मान समारोह, राष्ट्रीय अध्यक्ष एच.एस. महले "राजकुमार" की अध्यक्षता में रविवार को भगवान शंकर जी एवं कतिया समाज के आराध्य संत भूरा भगत जी आरती पूजन के साथ प्रारम्भ हुई। मुख्य अतिथि सुरेश आरसे सेवानिवृत्त जिला एवं सत्र न्यायाधीश जबलपुर रहे, विशिष्ट अतिथि राष्ट्रीय संयोजक वीरेंद्र वेलवंशी पिपरिया, राष्ट्रीय संरक्षक अनिल महलगांव, वरिष्ठ समाज सेवी सुरेश चाँद नाग, दीपचंद भानारे, प्रदेश अध्यक्ष छत्तीसगढ़ संतोष शिवजी, के समक्ष राष्ट्रीय कोषाध्यक्ष सुखनंदन शिव बिलासपुर एवं उपकोषाध्यक्ष दिनेश नाग के द्वारा वर्ष 2024-25 का आय-व्यय प्रस्तुति किया गया जो सराहनीय रहा। राष्ट्रीय स्तरीय सामाजिक मुद्दों (एजेंडा) पर चर्चा



उपरांत पारित किया गया जिसमें मुख्य रूप से समाज में व्याप्त कुप्रथा मृत्यु भोज और व्योहार में कपड़ा प्रथा को बंद करने के साथ संत भूरा भगत जी के नाम से सिवनी में विधि कालेज खोलने, कतिया समाज की विशेष पहचान, सामाजिक जनगणना, युवा बेरोजगार को छोटे उद्योगों के प्रशिक्षण कार्यशाला, समाज में वैवाहिक

परंपराएं रीति-रिवाज में एकरूपता लाना, समाज के बच्चों को उच्च शिक्षा पर मार्गदर्शक मंडल का निर्माण कर उच्च शिक्षा आदि पर चर्चा उपरांत सभी प्रस्ताव को सर्वसम्मति से पारित किया गया।

कार्यालय संपदा अधिकारी म.प्र. गृह निर्माण एवं अधोसंरचना विकास मण्डल, प्रखेत्र जबलपुर भूखण्ड हस्तांतरण हेतु सूचना

सर्व साधारण को सूचित किया जाता है कि श्री हाकम सिंह साहू पिता श्री एल.पी. साहू, के द्वारा सुभाष नगर महाराजपुर कालोनी जबलपुर में भवन क्रमांक एल.आई.जी. ई. एल. - 62 के हस्तांतरण हेतु आवेदन प्रस्तुत किया गया है। वर्तमान में उक्त भूखण्ड श्री हीरेश कोषा पिता परसराम कोषा के नाम आवंटित है। श्री हीरेश कोषा पिता परसराम कोषा के प्राप्त आवेदन को मंडल के अंतर्गत हस्तांतरण के आधार पर उक्त भूखण्ड श्री हाकम सिंह साहू पिता श्री एल. पी. साहू के नाम हस्तांतरण की कार्यवाही की जाना है। यदि किसी व्यक्ति / संस्था को उक्त भूखण्ड के हस्तांतरण बाबत आपत्ति हो तो इस सूचना के प्रकाशित होने से 15 दिवस के अंदर लिखित एवं वेब आपत्ति संप्रमाण स्वयं उपस्थित होकर अथवा पंजीकृत डाक से प्रस्तुत कर सकते हैं। निर्धारित अवधि में किसी भी प्रकार की आपत्ति प्राप्त नहीं होने पर सुभाष नगर महाराजपुर कालोनी जबलपुर स्थित भवन क्रमांक एल.आई.जी. ई. एल. - 62 श्री हाकम सिंह साहू पिता श्री एल. पी. साहू के नाम हस्तांतरण की कार्यवाही की जावेगी एवं भविष्य में किसी भी प्रकार की कोई आपत्ति / दावा मान्य नहीं होगा।

संपदा अधिकारी म.प्र. गृह निर्माण एवं अधोसंरचना विकास मण्डल, प्रखेत्र जबलपुर

CHANGE OF NAME I. Army No. 15476299L Rank EX LD RAJESH KUMAR PATEL son of BALMIKI PRASAD PATEL, presently residing at H. No. 1818/1, REWA COLONY, RAMPUR CHHAPAR JABALPUR M.P. - 482008, I have changed of my daughter name from ANCHAL PATEL (name as per my army service records) to AANCHAL PATEL (name my daughter as per AADHAR CARD) vide Affidavit dated in 27/10/2025 format) before SUBHASHISH CHATTERJEE Public notary, JABALPUR M.P.

CORRECT NAME AANCHAL PATEL INCORRECT NAME ANCHAL PATEL

स्वच्छता अभियान: सफाई मित्रों का सम्मान व प्रश्नमंच का आयोजन

जबलपुर। पश्चिम मध्य रेल मुख्यालय के यांत्रिकी विभाग द्वारा स्वच्छता अभियान-2025 के तहत बुधवार को विशेष कार्यक्रम आयोजित किया गया। प्रमुख मुख्य यांत्रिक इंजीनियर श्री एम. विजय कुमार की अध्यक्षता में हुए इस कार्यक्रम में सफाई मित्रों का सम्मान एवं

स्वच्छता प्रश्नमंच (क्विज) का आयोजन किया गया। कार्यक्रम में वरिष्ठ उप महाप्रबंधक नीरज कुमार सहित विभिन्न विभागों के अधिकारी व कर्मचारी उपस्थित रहे। महाप्रबंधक श्रीमती शोभना बंदोपाध्याय ने स्वच्छता में योगदान के लिए 55 सफाई मित्रों को

सम्मानित किया। स्वच्छता प्रश्नमंच में 70 से अधिक अधिकारियों व कर्मचारियों ने भाग लिया। मुख्य यांत्रिक इंजीनियर (इंजिनियर) श्री पाराशर ने बताया कि स्वच्छता अभियान का उद्देश्य रेलवे परिसर में स्वच्छता के प्रति जागरूकता बढ़ाना है।

अरुण कान्त टीबड़ेवाला को रोटरी अंतर्राष्ट्रीय द्वारा सर्वोच्च सेवा सम्मान



जबलपुर।

शेखावाटी अग्रवाल समाज जबलपुर के पूर्व अध्यक्ष एवं वरिष्ठ संस्थापक सदस्य अरुण कान्त टीबड़ेवाला को रोटरी अंतर्राष्ट्रीय द्वारा सर्वोच्च सेवा सम्मान के लिए चयनित किया गया। इस सम्मान से उन्हें मध्य प्रदेश के मुख्यमंत्री डॉ. मोहन यादव द्वारा जनसमारोह में अलंकरण प्रदान किया गया। समारोह में शेखावाटी अग्रवाल समाज के संरक्षक पुरुषोत्तम

पोद्दार ने कहा कि यह न केवल अरुण कान्त और उनके परिवार के लिए अपूर्व उपलब्धि है, बल्कि इससे शेखावाटी और पूरे प्रदेश का गौरव बढ़ा है। पोद्दार ने आशा व्यक्त की कि अरुण कान्त की बहुआयामी और विलक्षण प्रतिभा मानवता की सेवा हेतु प्रेरणा स्रोत बनेगी। इस अवसर पर अध्यक्ष पवन बगडेरिया, सचिव सौरभ सेक्सरिया और भरत बजाज के प्रयास सराहनीय रहे।

